

ربر معظم كى قرآنى موضوعات ميں محقق خواتين سے ملاقات - 20 / Oct / 2009

حضرت فاطمه معصومه سلام الله عليها كى ولادت باسعادت كى مناسبت سے قرآنى موضوعات پر تحقيق و ريسرچ كرنے والى ہزاروں خواتين نے آج ربر معظم انقلاب اسلامى حضرت آيت الله العظمى خامنہ اى سے ملاقات كى۔

اس ملاقات كے آغاز ميں مندرجہ ذيل خواتين نے اپنے خيالات كا اظہار كيا۔

* پروفيسر ڈاكٲر فائزہ عظيم زاده اردبيلى، امام صادق يونيورسٲى ميں شعبہ طالبات كى نائى سربراہ

* پروفيسر ڈاكٲر صديقه مہدوى

* ڈاكٲر مریم حاج عبدالباقى حافظ قرآن اور آزاد اسلامى يونيورسٲى كى استاد

* پروين امير آبادى ، قرآنى مقابلوں ميں قضاوت كے فرائض اور خواتين كے قرآنى ادارے كى ڈائريكٲر

* الہام غفارى ، حافظ قرآن اور قرآنى محقق و مدرس

* مائده اديب زاده ، حافظ قرآن اور حوزہ و يونيورسٲى كى مدرس

مذكورہ خواتين نے ملك ميں قرآنى سرگرميوں سے متعلق مسائل كے بارے ميں اپنے اپنے خيالات كا اظہار كيا ۔
قرآن كريم سے متعلق خواتين نے جن موضوعات كو پيش كيا وہ مندرجہ ذيل هيں:

*- يونيورسٽيون ميں قرآني موضوعات كو مزيد استحڪام بخشنا

* قرآني موضوعات پر آٹھ ہزار تحقيقاتي رسالوں سے مناسب استفادہ کرنا

* تحقيقاتي رسالوں کے بارے ميں مناسب اطلاعات کی فراہمی اور خصوصي کتابخانہ اور سائٹ کی تاسيس

* محقق خواتين کی حمايت اور دينی علوم ميں اظہار نظر کے لئے کرسی تشکیل دینا

* ريڈيو ٹی وی کی طرف سے محقق خواتين اور ان کے قرآني موضوعات کی معرفی پر اہتمام کرنا

* قرآني تحقيق کو منسجم بنانے کے لئے تفسير کے تخصصی مرکز کی تاسيس

* يونيورسٽيون ميں تفسير کے تخصصی شعبہ کا قيام

* قرآني موضوعات پر کام کرنے والی خواتين کا قرآني کونسلوں ميں بھر پور حضور

* پسماندہ علاقوں ميں قرآني تعليمات پر خصوصي توجہ

* بين الاقوامی سطح پر خواتين کے خصوصي قرآني مقابلوں کا انعقاد

* قرآن کی قاری اور مبلغ خواتین کو حج اور دیگر ممالک میں تبلیغ کے لئے بھیجنا

* قرآن کے موازی مراکز اور اداروں میں انسجام پیدا کرنا

* معاشرے میں قرآنی ثقافت کو فروغ دینے کے لئے بسیج سے بھر پور استفادہ کرنا

* بسیج کے قرآنی پروگراموں کو تقویت و استحکام بخشنا

* قرآن کریم کے بنری پروگراموں کو فروغ دینے کے ساتھ قرآنی مفاہیم کی بنریونمائشی شکل میں پیش کرنا

اس ملاقات میں ثقافتی انقلاب کی اعلیٰ کونسل کے رکن حجت الاسلام والمسلمین ڈاکٹر احمدی نے ملک میں خواتین کی طرف سے قرآنی موضوعات کے بارے میں تحقیقات پر مختصر رپورٹ پیش کی۔

رہبر معظم انقلاب اسلامی نے اس ملاقات میں ریسرچ و تحقیقات اور مختلف علمی شعبوں بالخصوص قرآنی مسائل و موضوعات میں ایرانی خواتین کی فعال اور حیرت انگیز کاوشوں کو انقلاب اسلامی کے قابل فخر اور ثمر بخش نتائج قرار دیتے ہوئے فرمایا: قرآنی موضوعات میں تحقیق و ریسرچ کا رخ عملی طور پر معاشرے میں قرآنی احکامات اور تعلیمات پر مبنی ہونا چاہیے اور فردی اور اجتماعی زندگی میں اس کا اثر نمایاں ہونا چاہیے اس مقصد تک پہنچنے کے لئے معاشرے کے ہر فرد کو قرآن کریم کے معانی اور مفاہیم سے آگاہ ہونا چاہیے اور قرآن میں تحقیق اور اس کی ہدایت کے بغیر ایسا ممکن نہیں ہو سکے گا۔

رہبر معظم نے عورت کے بارے میں مغربی نقطہ نظر کو غلط اور اسے عورت کے لئے توہین آمیز قرار دیتے ہوئے فرمایا: اسلام عورت کے لئے احترام و عظمت کا قائل ہے اسلام خاندان، معاشرے اور بین الاقوامی مختلف سطوح پر عورتوں کی بے شمار صلاحیتوں کو علم و دانش اور تحقیق و تربیت و پیشرفت کے میدانوں میں نمایاں کرنے کے لئے راہیں ہموار کرتا ہے۔

رہبر معظم انقلاب اسلامی نے قرآنی تحقیق کے سلسلے میں ایرانی خواتین کی کوششوں کو بے مثال اور معاشرے میں قرآن کریم کے مفاہیم کو عملی طور پر پیش کرنے کی طرف اشارہ کرتے ہوئے فرمایا: طاغوتی دور میں ایرانی معاشرہ قرآن سے بہت دور ہو گیا جس کی بنا پر قرآن میں غور و فکر و تدبر اور فردی و اجتماعی زندگی میں قرآنی دستورات پر عمل کرنے میں بہت پیچھے رہ گیا اور اس کمی کو دور کرنے کے لئے تلاش و کوشش کرنی چاہیے۔

رہبر معظم نے معاشرے کو قرآنی بنیادوں پر استوار کرنے کے لئے قرآن و اسلام کے دستورات پر مبنی نظام کی تشکیل کی طرف اشارہ کرتے ہوئے فرمایا: ایران میں اسلامی جمہوری نظام کی تشکیل قرآن پر عمل کرنے کا سب سے اہم اور بڑا مرحلہ تھا جو انجام پا گیا اگرچہ یہ حقیقت واضح اور روشن ہے لیکن اس پر اکثر توجہ نہیں دی جاتی۔

رہبر معظم نے تاکید کرتے ہوئے فرمایا: اسلامی جمہوری نظام کی تشکیل کے بعد قرآنی تعلیمات و دستورات پر عمل کرنے کا بہترین موقع فراہم ہو گیا ہے اور فردی، اجتماعی، خاندانی، اداری، سیاسی، عالمی اور تعلیمی و تحقیقی مراکز میں اعمال و رفتار و گفتار کو اسلام و قرآن کے دستورات کے دائرے میں انجام دینے کی کوشش کرنی چاہیے۔

رہبر معظم نے اس اعلیٰ مقصد تک پہنچنے کے لئے قرآن کے معانی و مفاہیم کے ساتھ ہر فرد کی آشنائی کو ضروری قرار دیتے ہوئے فرمایا: قرآنی تحقیقات کا رخ عملی طور پر معاشرے میں قرآن کے احکامات و دستورات پر مبنی ہونا چاہیے۔

رہبر معظم نے اپنی تقریر کے دوسرے مرحلے میں قرآن میں تحقیق کے لئے ضروری شرائط اور مقدمات کی طرف اشارہ کرتے ہوئے فرمایا: قرآن کے محقق کے اندر قرآن کے حقائق کو قبول کرنے کی صلاحیت ہونی چاہیے کیونکہ ممکن ہے قرآن میں تحقیق سے اس کی مخالفت میں استفادہ کیا جائے۔

رہبر معظم انقلاب اسلامی نے اس موضوع کی تشریح کرتے ہوئے فرمایا: اگر دل پاک نہ ہو تو اس کے نتیجے میں قرآن کے ذریعہ اسلام و جمہوری اسلامی اور ان فضائل و کمالات کو ختم کرنے کے لئے استفادہ کیا جائے گا جو اسلامی نظام نے ہمیں عطا کئے ہیں۔

رہبر معظم انقلاب اسلامی نے قرآن کے ساتھ انس ، عربی زبان و اصول فقہ کے مسائل سے آشنائی کو قرآن میں تحقیق کے دوسرے شرائط و مقدمات قرار دیتے ہوئے فرمایا: قرآنی تحقیق میں قرآن سے استفادہ سب سے بہترین علمی روش اور شیوہ ہے اس سلسلے میں علماء دین اور فقہاء کا آیات اور روایات سے استفادہ کرنا مکمل طور پر علمی اور آزمودہ روش رہا ہے۔

رہبر معظم نے اپنے کلام کے اختتام میں یونیورسٹیوں میں انسانی علوم کی اہمیت پر ایک بار پھر تاکید کرتے ہوئے فرمایا: ملک کی یونیورسٹیوں میں جو مغربی علوم انسانی کی تدریس کی جاتی ہے وہ مادی نظریہ پرمبنی ہے جو دینی اور قرآنی اصولوں کے خلاف ہے جبکہ علوم انسانی کی بنیاد و اساس کو قرآن میں تلاش و جستجو کرنا چاہیے۔

رہبر معظم نے انسانی علوم کے اصولوں کے استخراج کو قرآنی تحقیق کا اصلی اور اہم مسئلہ قرار دیتے ہوئے فرمایا: اگر یہ کام انجام پا جائے تو محققین، قرآنی اصولوں سے استفادہ کرتے ہوئے علوم انسانی کی مضبوط و مستحکم بنیاد اور بلند و بالا عمارت تعمیر کر سکتے ہیں -

اس ملاقات میں دارالقرآن سازمان تبلیغات اسلامی - دارالقرآن بسیج مستضعفین - دارالقرآن سازمان اوقاف و امور خیرہ سے متعلق محقق خواتین ، حوزہ علمیہ اور یونیورسٹیوں کی بعض معلمات اور وزارت تعلیم کے شعبہ قرآن سے متعلق خواتین موجود تھیں۔